

విలేకరులు కావలెను

ప్రజా గళాన్ని బలంగా వినిపిస్తూ.. అవినీతిపై సమరాన్ని సాగిస్తున్న **అగ్నిధార** తెలుగు దినపత్రికలో పనిచేయుటకు అనుభవం, ఆసక్తి గల వారికి అవకాశం కలదు. అన్ని జిల్లాలు, డివిజన్లు, మున్సిపల్ మరియు మండల కేంద్రాల్లో విలేకరులు కావలెను. ఆసక్తి కలిగినవారు సంప్రదించగలరు

సెల్ : 80088 17828

సీఎం రమేష్‌ను తీసుకొస్తా.. చర్చకు కేటీఆర్ సిద్ధమా?

- బండి సంజయ్ సవాల్!
- కవిత విచారణ అపేక్షే బీజేపీలో బీఆర్ఎస్‌ను విలీనం చేస్తామన్నది నిజం కాదా?
- మాల్టీపులు, అమెరికా ఎలా వెళ్లారో, ఎందుకు వెళ్లారో చెప్పమంటారా?
- కాంగ్రెస్‌తో సంబంధం లేకుండా సీఎం రమేష్‌ను కరీంనగర్‌ను తానే తీసుకొస్తా

హైదరాబాద్

తెలంగాణలో రాజకీయాలు రసవత్తరంగా మారాయి. కంచె గచ్చిబౌలి భూముల కేంద్రంగా మొదలైన రాజకీయ రచ్చ కోవర్లు రాజకీయాలు, డైరెక్ట్ పాలిటిక్స్ అంటూ నెక్స్ట్ లెవెల్‌కి వెళ్లాయి. కేటీఆర్ వరైన్ సీఎం రమేష్ ఎపిసోడ్ మరో మలుపు తిరిగింది. ఇద్దరి మధ్యలోకి తాజాగా కేంద్ర మంత్రి బండి సంజయ్ ఎంట్రి ఇచ్చారు. రావడం రావడంతోనే కేటీఆర్‌కు బండి సంజయ్ సవాల్ విసిరారు. సీఎం రమేష్‌ను కరీంనగర్‌కు - **మిగతా3లో**

ఆగస్టు 23 నాటికి సలహాలు, సూచనలు పంపండి

- ఆగస్టు 23వ తేదీన నేషనల్ స్పేస్ డే
- మన్ కీ బాత్ కార్యక్రమంలో మోదీ కీలక వ్యాఖ్యలు
- భారత విద్యార్థులు అంతర్జాతీయ స్థాయిలో సత్తాచాటుతున్నారని
- ఇటీవల కాలంలో భారత్‌లో చాలా విశేషాలు చోటు చేసుకున్నాయి
- అవన్నీ ప్రతి భారతీయుడికి గర్వకారణం

కేసీఆర్ మళ్లీ సీఎం అయ్యాక మన కష్టాలు తీరుతాయి

- 'తెలంగాణ ఉన్నంతకాలం బీఆర్ఎస్ ఉంటుంది. ఎవరితోనూ కలిసే ప్రసక్తే లేదు.
- లంకె బిందెలు కాదు.. ప్రభుత్వాన్ని నడిపేందుకు దమ్ము ఉందాది
- సీఎం రేవంత్ రెడ్డికి కేటీఆర్ సైలెంట్
- కాంగ్రెస్ పాలనలో రైతులు తీవ్ర ఇబ్బందులు పడుతున్నారు
- బీఆర్ఎస్ పర్మింగ్ ప్రెసిడెంట్ కేటీఆర్
- రూ.70 వేల కోట్లు రైతుబంధు వేసిన నాయకుడు కేసీఆర్
- అదే కాంగ్రెస్ పాలనలో ఓట్లు పచ్చినప్పుడు మాత్రమే రైతుబంధు పడుతుంది

హైదరాబాద్

బీఆర్ఎస్ పర్మింగ్ ప్రెసిడెంట్ కేటీఆర్ ఆసక్తికర వ్యాఖ్యలు చేశారు. బీఆర్ఎస్ అధినేత కేసీఆర్ మళ్లీ సీఎం అయ్యాక కష్టాలు పోతాయని అన్నారు. జయశంకర్ భూపాలపల్లి జిల్లాలో కేటీఆర్ మాట్లాడారు.

వడివడిగా అడుగులు

- హైదరాబాద్ రీజినల్ రింగ్ రైల్వే లైన్ ప్రాజెక్ట్‌లో కీలక అడుగు!
- ఆర్ఆర్ఆర్ వెంబడి రైల్వే లైను ఏర్పాటుకు కృషి
- రీజినల్ రింగ్ రైల్వే లైన్ కోసం అధికారుల కసరత్తు
- సమగ్రంగా పరిశీలిస్తున్న రైల్వే అధికారులు

హైదరాబాద్

హైదరాబాద్ రూపురేఖలు మార్చే రీజినల్ రింగ్ రైల్వే లైన్ ఏర్పాటుకు వేగంగా అడుగులు పడుతున్నాయి. తెలంగాణ రాష్ట్ర అభివృద్ధికి ఊతమిచ్చే హైదరాబాద్ రీజినల్ రింగ్ రోడ్డు వెంబడి రీజినల్ రింగ్ రైల్వే లైన్ ఏర్పాటుకు కేంద్ర రాష్ట్ర ప్రభుత్వాలు సానుకూలంగా ఉండడంతో దీనిపై వడివడిగా అడుగులు పడుతున్నాయి. ఇటీవల ఢిల్లీ వర్యటనలో కేంద్ర మంత్రులను కలిసిన ముఖ్యమంత్రి రేవంత్ రెడ్డి రీజినల్ రింగ్ రైల్వే లైన్ రాష్ట్రానికి ఎంతో అవసరమని రైల్వే శాఖ మంత్రి అశ్వినీ వైష్ణవ్ దృష్టికి తీసుకువెళ్లారు. ఆర్ఆర్ఆర్ వెంబడి రైల్వే లైను ఏర్పాటు చేస్తే రవాణా - **మిగతా3లో**

వైతరణి ఉగ్రరూపం : వరద బెడద

- ఉప్పొంగుతున్న నదులు
- రాష్ట్రానికి వరద బెడద
- విస్తారంగా కురుస్తున్న వర్షాలు
- అంతకంతకూ పెరుగుతున్న నీటిమట్టం
- అప్రమత్తమైన ప్రభుత్వ యంత్రాంగం

వెలుగు చూస్తున్న టెస్ట్ ట్యూబ్ బేబీ కేంద్రాల అక్రమాలు

- సంచలనంగా టెస్ట్ తెలుగు రాష్ట్రాల్లో ట్యూబ్ బేబీ కేంద్రాల నిర్మాణం
- సృష్టి టెస్ట్ ట్యూబ్ బేబీ కేంద్రం అక్రమాలపై ఇప్పటికే పోలీసులు కొరడా
- తాజాగా ఇండియన్ స్పర్స్ టెక్స్టైల్ గోపాలపురం పోలీసుల దాడులు

ఇరకాటంలో స్థానిక సంస్థల ఎన్నికలు?

- గ్రూప్ 1 ఫలితాలు ఎంత పనిచేశాయో
- రాష్ట్ర వ్యాప్తంగా త్వరలో ఎంపీటీసీ, జడ్పీటీసీ, గ్రామ పంచాయతీ ఎన్నికలు రెండు దశల్లో నిర్వహించనున్న సంగతి తెలిసిందే
- ఈ నేపథ్యంలో 144 మండల పరిషత్ అభివృద్ధి అధికారు (ఎంపీడీవో)ల పోస్టులు ఇప్పటికీ ఖాళీగానే ఉన్నట్లు ప్రభుత్వం గుర్తించింది
- కొత్తగా ఏర్పడిన 32 మండలాలకు సైతం ఇప్పటి వరకు ఎంపీడీవో పోస్టులు మంజూరు

హైదరాబాద్

తెలంగాణ రాష్ట్ర వ్యాప్తంగా త్వరలో ఎంపీటీసీ, జడ్పీటీసీ, గ్రామ పంచాయతీ ఎన్నికలు రెండు దశల్లో నిర్వహించనున్న సంగతి తెలిసిందే. ఈ నేపథ్యంలో 144 మండల పరిషత్ అభివృద్ధి అధికారు (ఎంపీడీవో)ల పోస్టులు ఇప్పటికీ ఖాళీగానే ఉన్నట్లు ప్రభుత్వం గుర్తించింది. కొత్తగా ఏర్పడిన 32 మండలాలకు సైతం ఇప్పటి వరకు ఎంపీడీవో పోస్టులు మంజూరు కాలేదు. ఈ పోస్టులన్నింటినీ గ్రూపు 1 ద్వారా భర్తీ చేయాల్సి ఉంది. అయితే కేసుల నేపథ్యంలో ఈ పోస్టుల భర్తీ ప్రక్రియలో జాప్యం నెలకొంది. టీజీపీఎస్సీ గ్రూప్ 1 రాత పరీక్ష ముగిసినప్పటికీ ఫలితాలు ఇప్పటి వరకు విడుదల కాలేదు. మరోవైపు స్థానిక ఎన్నికల దృష్ట్యా ఎంపీడీవో పోస్టులు ఖాళీగా ఉండరాదని ఎన్నికల సంఘం చెప్పడం.. ఇరకాటంలో పడేసింది. దీంతో చేసేదిలేక కొత్త నియామకాలు - **మిగతా3లో**

మాకు అంతా ఇక మంచే... మాతోశ్రీకి రాజ్ రాకపై ఉద్భవ్

- అరేళ్ల తర్వాత మాతోశ్రీకి రాజ్ రాత్రి రావడం ఇదే మొదటిసారి.
- చాలాకాలం తర్వాత తాము కలుకున్నాం
- ఇద్దరూ ఎక్కడైతే పెరిగి పెద్దవాళ్లమయ్యారో అక్కడ కలుసుకోవడం చాలా సంతోషంగా ఉంది

దేశంలోనే పేద రైతు..

- వార్షిక ఆదాయం రూ.3గా ఇన్‌కమ్ సర్టిఫికేట్ జారీ
- ఆదాయ ధృవీకరణ పత్రం సోషల్ మీడియాలో వైరల్
- ఈ ఇన్‌కమ్ సర్టిఫికేట్‌పై విమర్శలు రావడంతో సంబంధిత అధికారులు స్పందించారు
- 'క్లరికల్ ఎర్రర్' వల్ల ఇలా జరిగిందని వివరణ



కింగ్డమ్ పై రష్మిక్ ట్వీట్..

ముద్దు పేరుతో విజయ్ దేవరకొండ లిప్టె!

గతేడాది పుష్ప-2తో బ్లాక్ బస్టర్ తన ఖాతాలో వేసుకున్న ముద్దుగుమ్మ రష్మిక మందన్నా. ఈ ఏడాది కూడా ఛావా మూవీతో బ్లాక్ బస్టర్ హిట్ కొట్టిసింది. వరుస సినిమాలతో రష్మిక దూసుకెళ్ళింది. ఇటీవలే కుబేరా మూవీతో మరో హిట్ ను తన ఖాతాలో వేసుకుంది. త్వరలోనే ఆమె నటించిన ది గర్ల్ ఫ్రెండ్ చిత్రం థియేటర్లలో నందడి చేయనుంది. ఆ తర్వాత లేడీ ఓరియంటల్డ్ మూవీలో కనిపించనుంది. ఇక సినిమాల సంగతి వక్కనపెడితే శ్రీవల్లికి టాలీవుడ్ హీరో విజయ్ దేవరకొండతో ఉన్న రిలేషన్ పై చాలాసార్లు వార్తలాచ్చిన సంగతి తెలిసిందే. తాజాగా విజయ్ తో జంటగా నటించిన డియర్ కామ్రేడ్ మూవీ ఫోటోలను సోషల్ మీడియాలో షేర్ చేసింది. దీంతో మరోసారి ఈ జంట డేటింగ్ గురించి చర్చ మొదలైంది. ఈ నేపథ్యంలోనే రష్మిక.. విజయ్ దేవరకొండ కింగ్డమ్ చిత్రాన్ని ఉద్దేశించి చేసిన ట్వీట్ నెట్టింబ వైరల్ గా మారింది. కింగ్డమ్ ట్రైలర్ ను విజయ్ దేవరకొండ పోస్ట్ చేయగా.. ఆ ట్వీట్ కు రిప్లై ఇచ్చింది. ఈ నెల 31వ తేదీ కోసం ఎంతో ఆసక్తిగా ఎదురుచూస్తున్నా.. ఆ రోజు విజయ్ దేవరకొండ ఫైర్ చూడాలని ఉందంటూ పోస్ట్ చేసింది. గౌతమ్ తిన్నసూరి, అనిరుధ్, విజయ్ దేవరకొండతో పాటు ముగ్గురు జీనియన్లు కలిసి సృష్టించిన చిత్రం కోసం ఎంతో ఆసక్తిగా ఎదురు చూస్తున్నా అంటూ పోస్ట్ చేసింది. ఇది చూసిన విజయ్ దేవరకొండ సైతం రష్మిక కు రిప్లై ఇచ్చాడు. రక్సిలు అంటూ లవ్ సింబల్ తో పాటు ఎంజాయ్ ది కింగ్డమ్ అని ట్వీట్ చేశాడు. ఇది కాస్తా సోషల్ మీడియాలో వైరల్ కావడంతో అభిమానులు క్రేజ్ కామెంట్స్ చేస్తున్నారు.

సోషల్ మీడియాలో

పనిలేనోళ్ళు

ఎక్కువయ్యారు

సోషల్ మీడియాలో తరచుగా సెలబ్రిటీలపై ట్రోలింగ్ జరుగుతున్న విషయం తెలిసిందే. ఈ ట్రోలింగ్లు, ప్రతికూల వ్యాఖ్యలపై నటీనటులు అప్పుడప్పుడు తమ అసంతృప్తిని వ్యక్తం చేస్తునే ఉన్నారు. తాజాగా ఈ విషయంలో టాలీవుడ్ స్టార్ హీరోయిన్ రకుల్ ప్రీత్ సింగ్ స్పందిస్తూ సంచలన వ్యాఖ్యలు చేసింది. సోషల్ మీడియాలో వచ్చే అనవసర విమర్శలపై రకుల్ తనదైన శైలిలో ఘాటుగా స్పందించింది. రకుల్ ప్రీత్ సింగ్ మాట్లాడుతూ.. “సోషల్ మీడియా ఇప్పుడు అందరికీ అందుబాటులోకి వచ్చింది. దురదృష్టవశాత్తూ, మన దేశంలో చాలా మందికి ఎలాంటి పనిలేదు. వారందరికీ ఉచిత డేటా ప్లాన్లు అందుబాటులో ఉన్నాయి. అందువల్ల, ఇతరుల జీవితాల గురించి కామెంట్స్ చేయడం తప్ప వారికి ఇంకేమీ పనిలేకుండా పోయింది” అని అన్నారు. కాగా రకుల్ చేసిన వ్యాఖ్యలు ప్రస్తుతం వైరల్ గా మారాయి. మరోవైపు రకుల్ చేసిన ఈ వ్యాఖ్యలు సోషల్ మీడియాలో సెలబ్రిటీలు ఎదుర్కొంటున్న వేధింపులు, ట్రోలింగ్ కు అద్దం పడుతున్నాయి. ఉచిత డేటా ప్లాన్ లభ్యత, స్ట్రాడ్ ఫోన్ వినియోగం పెరగడం వల్ల ప్రతి ఒక్కరూ సోషల్ మీడియాకు సులభంగా చేరువయ్యారని, అయితే దీనిని దుర్వినియోగం చేసే వారి సంఖ్య కూడా గణనీయంగా పెరిగిందని ఆమె పరోక్షంగా అభిప్రాయపడ్డారు.



ఏంటి సడెన్ గా పెద్ద ఘాటింగ్ కి బ్రేక్ ఇచ్చారు.. కారణాలు ఏంటంటే!

గ్లోబల్ స్టార్ రామ్ చరణ్ ప్రధాన పాత్రలో, ‘ఉప్పెన’ ఫేమ్ సానా బుచ్చిబాబు దర్శకత్వంలో తెరకెక్కుతున్న తాజా చిత్రం ‘పెద్ది: గేమ్ ఛేంజర్’ చిత్రంతో నిరాశ చెందిన అభిమానులు ఇప్పుడు ఈ కొత్త సినిమాపై భారీ అంచనాలు పెట్టుకున్నారు. ‘రంగస్థలం’ తరహాలో మాస్, రా లుక్ లో చెర్రి కనిపించడంతో పాటు పస్ట్ లుక్, గ్లింప్స్ తో సినిమాపై క్రేజ్ విపరీతంగా పెరిగిపోయింది. ముఖ్యంగా రామ్ చరణ్ కొట్టిన క్రికెట్ షాట్ సోషల్ మీడియాలో తెగ వైరల్ గా మారింది. ఈ చిత్రంలో బాలీవుడ్ బ్యాటీ జాన్వీ కపూర్ రామ్ చరణ్ కు జోడిగా నటిస్తోంది. ఇది రామ్ చరణ్ తో చేస్తున్న తొలి తెలుగు సినిమా కావడంతో, ఈ కాంబోపై మంచి హైప్ ఏర్పడింది. తెరవెనుక బుచ్చిబాబు జెబ్ స్పీడ్ తో పని చేస్తున్నారు. ఇప్పటి వరకు సినిమాకు సంబంధించి 50 శాతం పైగా ఘాటింగ్ వూర్చింది. ప్రస్తుతం హైదరాబాద్ శివారులో వేసిన భారీ సెట్ లో యాక్షన్ సీన్ చిత్రీకరణ జరుగుతోంది. ఇందులో చరణ్, జాన్వీ ఇద్దరూ పాల్గొంటున్నారు. ఘాటింగ్ బ్రేక్ సమయంలో, బుచ్చిబాబు %-%జాన్వీ కలిసి హైదరాబాద్ లోని ఏఎంబీ మార్కెట్ ‘హరిహర వీరమల్లు’ సినిమా వీక్షించిన ఫోటోలు సోషల్ మీడియాలో వైరల్ అయ్యాయి. అయితే అనూహ్యంగా తెలంగాణలో కురుస్తున్న భారీ వర్షాల కారణంగా ఘాటింగ్ తాత్కాలికంగా నిలిచిపోయింది. యాక్షన్ ఎమీనోడ్ పూర్తిగా ఔట్ డోర్ లో చేస్తుండడంతో వాతావరణం సహకరించకపోవడం వలన బ్రేక్ ఇవ్వాలి వచ్చింది. వర్షాలు తగ్గిన వెంటనే మళ్లీ ఘాటింగ్ ను పునఃప్రారంభించనున్నట్లు సమాచారం. ఈ సినిమా ఉత్తరాంధ్ర విలేజ్ స్పిర్ట్ బ్యాక్ డ్రాప్ లో రూపొందుతోంది. ఇందులో వచ్చే ట్రైన్ యాక్షన్ సీక్వెన్స్, భారతీయ సినిమాలో ఇప్పటివరకు చూడనంత విజువల్ థ్రిల్ గా ఉంటుందని తెలుస్తోంది. ‘రంగస్థలం’ కంటే ఇది చాలా గొప్పగా ఉంటుందని రామ్ చరణ్ స్వయంగా చెప్పడంతో ఫ్యాన్స్ ఫుల్ ఖుషీగా ఉన్నారు. ఈ చిత్రాన్ని రామ్ చరణ్ పుట్టినరోజు సందర్భంగా 2026 మార్చి 27న విడుదల చేయాలని చిత్ర బృందం ప్లాన్ చేస్తోంది. తర్వాత సుకుమార్ దర్శకత్వంలో మరో సినిమా చేయనున్నాడు. ఈ కాంబోలో వచ్చిన ‘రంగస్థలం’ ఎంత పెద్ద హిట్ అయ్యిందో అందరికీ తెలిసిందే. ఇకపోతే, చరణ్ ప్రస్తుతం మరో రెండు మూడు ప్రాజెక్టుల కోసం కథలు వింటున్నట్లు సమాచారం. మొత్తానికి ‘పెద్ది’ సినిమాపై భారీ అంచనాలు అయితే ఉన్నాయి.

‘కింగ్డమ్’ సినిమాతో మీ మనసులో స్థానం సంపాదించుకుంటా

టాలీవుడ్ రౌడీ బాయ్ విజయ్ దేవరకొండ హీరోగా నటిస్తోన్న కింగ్ డమ్ సినిమా రిలీజ్ కు రెడీ అవుతోంది. అన్ని హంగులు పూర్తి చేసుకున్న ఈ సినిమా జూలై 31న ప్రపంచ వ్యాప్తంగా విడుదల కానుంది. దీంతో సినిమా ప్రమోషన్ లో స్పీడ్ పెంచారు మేకర్స్ . ఇందులో భాగంగా శనివారం (జూలై 26) తిరుపతి వేదికగా కింగ్ డమ్ ట్రైలర్ లాంఛ్ ఈవెంట్ ను గ్రాండ్ గా నిర్వహించారు. హీరో విజయ్ దేవరకొండ హీరోయిన్ భాగ్యశ్రీతో పాటు చిత్ర బృందమంతా ఈ వేడుకలో నందడి చేసింది. ఈ సందర్భంగా ట్రైలర్ ఆవిష్కరణ వేడుకలో కథానాయిక భాగ్యశ్రీ బోర్న్ మాట్లాడుతూ, “నేను చేసింది ఒక్క సినిమానే అయినా.. మీరు నా మీద చూపిస్తున్న ప్రేమకు కృతజ్ఞులు. దర్శకుడు గౌతమ్ గారు ‘కింగ్డమ్’ సినిమాని అద్భుతంగా తెరకెక్కించారు. ఈ సినిమాలో కీలక పాత్రలో నటించే అవకాశం రావడం సంతోషంగా ఉంది. విజయ్ దేవరకొండ గారికి తన వర్క్ పట్ల ఎంతో డెడికేషన్ ఉంటుంది. ఈ సినిమా కోసం విజయ్ పడిన కష్టాన్ని త్వరలో ప్రేక్షకులు స్క్రీన్ పై చూడబోతున్నారు. అనిరుధ్ గారు అద్భుతమైన సంగీతం అందించారు. నాగవంశీ గారు ఒకే సమయంలో ఎన్నో సినిమాలు నిర్మిస్తున్నా.. ప్రతి సినిమాపై ఎంతో శ్రద్ధ తీసుకుంటారు. జూలై 31న విడుదలవుతున్న ‘కింగ్డమ్’ మీ అందరికీ సచ్చతుందని, మీ హృదయం లోపల నేను స్థానాన్ని సంపాదిస్తానని ఆశిస్తున్నాను.” అన్నారు. కాగా ప్రమోషన్ లో భాగంగా కింగ్ డమ్ మూవీ ప్రీ రిలీజ్ ఈవెంట్ ను సోమవారం (జూలై 28న) సాయంత్రం 5 గంటలకు హైదరాబాద్ యూసఫ్ గూడలోని పోలీస్ గ్రౌండ్ లో నిర్వహించనున్నారు. . నితార ఎంటర్టైన్ మెంట్స్, ఫార్బ్యూన్ ఫోర్ సినిమాస్ బ్యానర్లపై నాగవంశీ, సాయి సౌజన్య సంయుక్తంగా ఈ సినిమాను నిర్మించారు. శ్రీకర్ స్టూడియోస్ ఈ సినిమాను సమర్పిస్తోంది. ఈ సినిమాలో మరో కీలక పాత్రలో సత్యదేవ్ నటించాడు. అనిరుధ్ అందించిన స్వరాలు ఇప్పటికే చార్డ్ బస్టర్ గా నిలిచాయి.



‘మహావతార్ నరసింహ’ థియేటర్స్ హాస్ ఫుల్?

మహావతార్ నరసింహ యానిమేటెడ్ చిత్రం ఎలాంటి అంచనాలు లేకుండా విడుదలైంది. మహా విష్ణువు దశావతారాల ఆధారంగా ‘మహావతార్’ సినిమాటిక్ యూనివర్స్ (ఎమ్.సి.యు) పేరుతో తొలి చిత్రంగా జూలై 25న విడుదలైంది. క్లీమ్ ప్రొడక్షన్స్, ప్రఖ్యాత హౌంబల్ థియేటర్ సంస్థలు సంయుక్తంగా ఈ చిత్రాలను పాన్ ఇండియా రేంజ్ లో తెరకెక్కిస్తున్నారు. ఈ యూనివర్స్ లో భాగంగా వచ్చిన తొలి చిత్రం ‘మహావతార్ నరసింహ’ బాక్సాఫీస్ వద్ద మెప్పిస్తుంది. చాలావోట్ల థియేటర్స్ కూడా హాస్ ఫుల్ అవుతున్నాయి. అయితే, హరిహర వీరమల్లు వల్ల పెద్దగా ఈ చిత్రానికి థియేటర్స్ దొరకలేదు. కానీ, మొదటిరోజునే మంచి టాక్ రావడంతో మెల్లిగా బాక్సాఫీస్ వద్ద జోరందుకుంటుంది. యానిమేటెడ్ రూపంలో తెరకెక్కిన భారతీయ చిత్రాలకు ఇంత పెద్ద మొత్తంలో కలెక్షన్స్ రావడం ఇదే మొదటిసారిని సినిమా క్రిటిక్స్ చెబుతున్నారు. ‘మహావతార్ నరసింహ’ విడుదలైన మొదటిరోజు రూ. 1.75 కోట్ల నెట్ రాబట్టింది. రెండోరోజు రూ. 5.20 కోట్లు రాబట్టి రికార్డ్ క్రియేట్ చేసింది. రెండురోజుల్లో ప్రపంచవ్యాప్తంగా రూ. 7 కోట్ల నెట్ కలెక్షన్స్ తో రికార్డ్ క్రియేట్ చేసింది. ఇదే కలెక్షన్స్ గ్రాస్ పరంగా చూస్తే రూ. 10 కోట్ల వరకు రాబట్టినట్లు తెలుస్తోంది. అయితే, నేడు ఆదివారం కావడంతో బుక్ షిఫ్ట్ లో ఏకంగా 3 లక్షలకు పైగా టికెట్లు అమ్ముడుపోయాయి. సినిమాకు మంచి టాక్ రావడంతో రోజురోజుకు టికెట్లు తెగడం పెరుగుతుందని చెప్పవచ్చు. ఆధునిక సాంకేతిక పరిజ్ఞానం అభివృద్ధి చెందుతున్న తరుణంలో దాన్ని సక్రమంగా ఉపయోగించుకుంటే ఫలితం ఎలా ఉంటుంది అన్న దానికి తాజా నిదర్శనం ‘మహావతార్ నరసింహ’. నరసింహ స్వామి, భక్త ప్రహ్లాదుడు ఇతివృత్తాలతో ఇంతకుముందు చాలా చిత్రాలు వచ్చాయి. ప్రేక్షకులను భక్తి పారవశ్యంలో ముంచెత్తాయి కూడా. అదే ఇతిహాసంతో యానిమేషన్ అనే సాంకేతిక పరిజ్ఞానాన్ని మాత్రమే నమ్ముకొని ఈ చిత్రాన్ని రూపొందించారు.